

Minnesota Daim Ntawv Ceeb Toom Txog Kev Them Nyiaj Pab

1. Cov Nyiaj Khwv Tau Los

Koj cov nyiaj khwv tau los suav nrog Nyiaj Nqi Neeg Caij Tsheb Ntawm Tus Neeg Tsav Tsheb thiab cov nyiaj them ntxiv (yog hais tias muaj), raws li tau piav qhia hauv qab no thiab raws li tau teev tseg hauv [Daim Ntawv Ntxiv Nram Qab Ntawm Tus Neeg Tsav Tsheb \(Driver Addendum\)](#).

Nyiaj Nqi Neeg Caij Tsheb Ntawm Tus Neeg Tsav Tsheb

Koj yuav tau txais ib qho Nyiaj Nqi Caij Tsheb Ntawm Tus Neeg Tsav Tsheb rau txhua zaus uas mus ntoj ncig tiav tag los. Nyiaj Nqi Caij Tsheb Ntawm Tus Neeg Tsav Tsheb yuav muaj xam nrog:

1. Tus nqi caij tsheb thaum pib los sis tus nqi caij tsheb thaum tuaj tos, ntxiv rau cov nqi ntxiv raws li lub sij hawm tseeb tiag thiab ncuu kev deb raws li tau ntsuas los ntawm Lyft. Tus nqi caij tsheb thaum pib uas siv tau thiab/los sis tus(cov) nqi caij tsheb thaum tuaj tos thiab tus nqi toj ib mais (mile) thiab feeb (nas this) yog nyob ntawm qhov chaw ntoj ncig. Daim [Npav Tus Nqi \(Rate Card\)](#) uas tau pom tshwm nyob hauv koj lub dashboard ntawm Neeg Tsav Tsheb yuav pom daim ntawv teev nqi caij tsheb thaum pib los sis tus nqi tuaj ntos, thiab tus nqi toj mais (mile) thiab feeb.
2. Tus Nqi Caij Tsheb Yav Tom Ntej Ntawm Tus Neeg Tsav Tsheb, uas peb yuav tau qhia rau koj paub ua ntej koj yuav lees txais kev thov mus ntoj ncig. Tus Nqi Caij Tsheb Yav Tom Ntej Ntawm Tus Neeg Tsav Tsheb yuav xam los ntawm kev siv ntau yam ntxuam thawj tseeb, suav nrog kev kwv yees lub sij hawm thiab ncuu kev deb, lub sij hawm thiab ncuu kev deb uas tuaj tos, kev xav tau rau cov neeg caij tsheb hauv koj lub kiab khw, thiab lwm yam txheej xwm kev lag luam hauv lub sij hawm tiag. Koj yuav tau them Tus Nqi Caij Tsheb Yav Tom Ntej Ntawm Tus Neeg Tsav Tsheb; txawm li cas los xij, qhov nyiaj no tej zaum yuav hloov kho tau, raws li Lyft qhov kev txiav txim siab, yog hais tias muaj kev hloov pauv tseem ceeb rau kev mus ntoj ncig.

Cov Kev Them Nyiaj Ntxiv

Yog hais tias muaj, tej zaum koj yuav tau txais nyiaj ntxiv, suav nrog, tab sis tsis txwv rau:

1. Cov kev mus ntoj ncig uas tus neeg caij tsheb tau muab rau koj
2. Cov nqi kev tso tseg
3. Txhua cov nqi los sis cov nqi ntxiv twg uas peb sau tam ntawm koj, xws li cov nqi hla kev, cov nqi kev puas tsuaj, thiab cov nqi tos sij hawm
4. Txhua cov nyiaj txhawb siab los sis cov kev txhawb siab uas koj tau txais raws li koj txoj kev muab kev pab cuam koom caij tsheb

Lyft yuav sau se muag, cov nqi them ntxiv, cov nqi tshav dav hlau, thiab cov nqi hauv xeev los sis hauv zos, cov nqi ntxiv, los sis cov se los ntawm cov neeg caij tsheb ntawm Lyft uas yuav tsum tau sau los sis tau txais kev tso cai los ntawm txoj cai lij choj los sis kev pom zoo los sau thiab xa mus rau cov neeg thib peb. Cov khoom no yuav tsis raug txiav koj cov nyiaj khwv tau los.

Cov Nyiaj Them Rov Qab Uas Tsawg Tshaj Plaws

Rau kev mus ntoj ncig hauv Minnesota, qhov nyiaj them rov qab uas tsawg kawg nkaus yuav raug them hauv ib feeb, raws li hom toj ib mais, raws li hauv qab no:

1. \$1.28 toj ib mais thiab \$0.31 toj ib feeb rau ib qho kev thauj xa mus los ntawm ib tus neeg caij tsheb los ntawm ib tus neeg tsav tsheb (“lub sij hawm tau thauj neeg”);
2. Yog hais tias siv tau, yuav muaj kev xam tus nqi ntxiv \$0.91 toj ib mais rau ib qho kev thauj xa mus los twg ntawm ib tus neeg caij tsheb los ntawm ib tus neeg tsav tsheb hauv lub tsheb uas ua raws li cov kev cai yuav tau ntawm Minn. Stat. Ann. §§ 299A.11 txog rau 299A.17, yam tsis tas xav txog tias puas yuav raug siv lub cuab yeej rooj zaum muaj log;
3. 80 feem pua ntawm ib qho nqi kev tshem tawm twg uas tau them los ntawm tus neeg caij tsheb, yog hais tias qhov kev thov mus ntoj ncig raug tso tseg los ntawm Lyft los sis tus neeg caij tsheb tom qab tus neeg tsav tsheb tau tawm mus tos tus neeg caij tsheb lawm;
4. Qhov nyiaj them rov qab tsawg kawg nkaus yog \$5.00 rau ib qho kev thauj xa mus los ntawm ib tus neeg caij tsheb los ntawm ib tus neeg tsav tsheb;
5. Yog hais tias koj cov nyiaj khwv tau los uas muaj cai tsim nyog tau txais nyob rau lub sij hawm txais cov nyiaj tau los hauv 14 hnub muaj nqi sib npaug tsawg dua cov nqi teev saum toj no, koj yuav tau them tus nqi ntxiv rau qhov sib txawv nyob rau qho nruab nrab ntawm (x) koj cov nyiaj tau los thaum lub sij hawm tau txais cov nyiaj khwv tau, thiab (y) tus nqi ntawm cov nyiaj khwv tau los yuav tsum tau txais rau txhua lub sij hawm uas tau muab lis ntawd.
6. Cov nyiaj dej siab tsis tau suav nrog ua ib feem ntawm qhov nyiaj them rov qab uas tsawg kawg nkaus uas tau teev tseg saum toj no.
7. Qhov nyiaj them rov qab uas tsawg kawg nkaus uas tau teev tseg saum toj no yuav raug hloov pauv txhua xyoo, pib thaum Lub Ib Hlis Ntuj 1, 2027, los ntawm cov txheej txheem tib yam li cov nyiaj hli tsawg kawg nkaus thoob plaws lub xeev raws hauv xeev Minn. Stat. Ann. §§ 177.24.

Lyft Cov Nqi

Cov neeg caij tsheb them ib txhia nyiaj rau koj uas suav nrog Lyft cov nqi, suav nrog Tus Nqi Kev Pab Cuam thiab Tus Nqi Lub Platform (hu ua ke tias, “Lyft Cov Nqi”), raws li tau piav qhia hauv qab no. Lyft yuav sau cov nyiaj tshuav tsis tau them rau koj los ntawm cov neeg caij tsheb raws li koj tus neeg sawv cev sau qis, thiab yuav xa cov nyiaj uas tus neeg caij tsheb them tuaj rau koj tom qab uas txiav Lyft Cov Nqi tag lawm.

1. Tus Nqi Kev Pab Cuam: teev cov nqi rau txhua zaus caij tsheb mus raws li tau teev tseg nyob hauv koj [Daim Npav Tus Nqi \(Rate Card\)](#) thaum lub sij hawm caij tsheb.
2. Tus Nqi Lub Platform: tus nqi sib txawv npaum li qhov nyiaj them ntawm tus neeg caij tsheb rho tawm: (i) Tus Nqi Caij Tsheb Ntawm Tus Neeg Tsav Tsheb, (ii) tus nqi hla kev los sis cov nqi ntxiv uas peb sau xa rau koj, (iii) Tus Nqi Kev Pab Cuam, (iv) Cov Nqi Ntawb Feem Neeg Thib Peb uas Lyft sau, thiab (v) nyiaj dej siab los sis nyiaj txhawb siab uas koj tau txais raws li koj qhov kev muab Kev Pab Cuam Koom Caij Tsheb (Rideshare Services).

Qhov Ntau Zaus Uas Tau Txais Nyiaj thiab Kev Nkag Cuag:

Koj yuav cia li tau txais kev them nyiaj txhua lub lim tiam los ntawm txoj kev them nyiaj uas koj tau xaiv. Tsis muaj cov nqi los sis cov nqi them uas ntsig txog cov nyiaj them txhua lub lim tiam ntawd. Koj kuj tseem tuaj yeem xaiv kom tau txais nyiaj ntau zaus ntxiv dua li txhua lub lim tiam tau, nyob ntawm koj qhov kev them tus nqi (saib peb nplooj ntawv hais txog [Kev Them Nyiaj Sai \(Express Pay\)](#) kom paub cov ntaub ntawv qhia ntxiv).

Daim ntawv tshaj tawm nyiaj tau los txhua lub lim tiam yuav muaj rau koj nyob rau hauv ntu kev them nyiaj rau tus neeg tsav tsheb ntawm lub app [ntawm no](#). Koj kuj tseem tuaj yeem hloov koj txoj kev nyiam them nyiaj hauv lub app tau [nyob ntawm no](#).

2. Kev So Hauj Lwm Los Pab Tsev Neeg thiab Kho Mob Uas Tseem Tau Txais Nyiaj

Yog hais tias muaj cai tsim nyog, koj muaj cai xaiv cov kev pab them nqi duav roos cov txiaj ntsig uas so hauj lwm los pab tsev neeg thiab kho mob uas tseem tau txais nyiaj hli, raws li tau muab nyob rau hauv Minnesota Statutes Ntu 268B.

3. Kev Tawm Tsam Kev Sib Cais Ntxub Ntxaug

Koj yuav tsis raug kev sib cais ntxub ntxaug vim yog kev ua tswv cuab koom nrog hauv ib pawg uas raug pov thaiv, suav nrog haiv neeg, haiv neeg hauv lub teb chaws yug, xim nqaj daim tawv, kev ntseeg, kev cai dab qhuas, poj niam los sis txiv neej, kev xiam oob khab, kev nyiam poj niam los sis nyiam txiv neej, txheej xwm kev ua txij nkawm, los sis kev txheeb qhia tias yog poj niam los sis txiv neej, thiab muaj cai tau txais kev saib xyuas raws li txoj cai lij choj rau kev ua txhaum cai.

4. Cov Cai thiab Cov Kev Saib Xyuas

Yog hais tias koj ntseeg tias koj tsis tau txais qhov nyiaj khwv tau los tsawg kawg nkaus rau lub sij hawm koom nrog hauv ncuaj sij hawm tau txais nyiaj khwv tau los 14 hnuv, koj tuaj yeem thov kom tau txais nyiaj them rov qab ntxiv los ntawm Lyft tau raws kev tiv tauj mus rau Lyft Pab Pawg Txhawb Nqa [ntawm no](#). Ua raws li qhov kev thov ntawd, Lyft yuav tsum tshuaj xyuas koj cov nyiaj khwv tau los rau ncuaj sij hawm tau txais nyiaj khwv tau los hauv 14 hnuv thiab, yog hais tias nws pom tias koj tsis tau txais qhov nyiaj tau los tsawg kawg nkaus, yuav tsum muab nyiaj ntxiv rau koj kom ntseeg tau tias koj tau txais cov nyiaj tau los txhua xuab moos qis kawg nkaus rau lub sij hawm ntawd.

Yog hais tias koj muaj teeb meem los sis muaj kev txhawj xeeb dab tsi, Lyft pab neeg Txhawb Nqa yuav nyob ntawm no pab koj. Koj tuaj yeem tiv tauj mus rau Lyft pab neeg txhawb nqa tau txhua lub sij hawm [nyob ntawm no](#).